



नेपाल राजपत्र

श्री ५ को सरकारद्वारा प्रकाशित

खण्ड ४२) काठमाडौं, जेठ २ गते २०४९ साल (अतिरिक्ताङ्क ७)

भाग २

श्री ५ को सरकार

कानून, न्याय तथा संसदीय व्यवस्था मन्त्रालय

श्री ५ महाराजाधिराज वीरेन्द्र वीर विक्रम शाहदेवको शासनकालको एक्काईसौ वर्षमा संसदले बनाएको तल लेखिए बमोजिमको ऐन सर्वसाधारणको जानकारीको लागि प्रकाशित गरिएको छ।

२०४९ सालको ऐन नं ७

स्वस्तिश्री गिरिराजचक्रचूडामणि नरनारायणेत्यादि
विविध बिरूदावली विराजमान मानोन्नत महेन्द्रमाला परम
गालप्रतापभास्कर ओजस्विराजन्य परम गौरवमय तेजस्वी
प्रभुवनप्रजातन्त्रश्रीपद परम उज्ज्वल कीर्तिमय नेपालश्रीपद परम
उज्ज्वल नेपालतारा परम पवित्र ॐरामपट्ट परम ज्योतिर्मय
सुविख्यात त्रिशक्तिपट्ट परम सुप्रसिद्ध प्रबल गोरखादक्षिणबाहु
परमाधिपति अतिरथी परम सेनाधिपति श्री श्री श्री श्री
श्रीमन्महाराजाधिराज वीरेन्द्र वीर विक्रम शाहदेव देवानाम्
सदा समरविजयिनाम्

९३
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

अख्तियार दुरुपयोग अनुसन्धान आयोग ऐन, २०४८ लाई संशोधन गर्न बनेको ऐन

प्रस्तावना अख्तियार दुरुपयोग अनुसन्धान आयोग ऐन, २०४८ लाई संशोधन गर्न वाञ्छनीय भएकोले,

श्री ५ महाराजाधिराज वीरेन्द्र वीर विक्रम शाहदेवको शासन कालको एक्काइसौं वर्षमा संसदले यो ऐन बनाएको छ।

१. संक्षिप्त नाम र प्रारम्भ : (१) यस ऐनको नाम "अख्तियार दुरुपयोग अनुसन्धान आयोग (पहिलो संशोधन) ऐन, २०४८" रहेको छ।

(२) यो ऐन तुरुन्त प्रारम्भ हुनेछ।

२. अख्तियार दुरुपयोग अनुसन्धान आयोग ऐन, २०४८ को दफा २ मा संशोधन : अख्तियार दुरुपयोग अनुसन्धान आयोग ऐन, २०४८ (यसपछि "मूल ऐन भनिएको) को दफा २ को सण्ड (घ) मा रहेका "पदमा रहेको" भन्ने शब्दहरू पछि "दफा ४ को उपदफा (१) मा उल्लेखित" भन्ने शब्दहरू थपिएका छन्।

३. मूल ऐनको दफा ४ मा संशोधन : मूल ऐनको दफा ४ को उपदफा (२) भिकिएको छ।

४. मूल ऐनको दफा ३५ मा संशोधन : मूल ऐनको दफा ३५ को सट्टा देहायको दफा ३५ राखिएको छ:-

९४

"३५. अन्य कानून बमोजिम अनुसन्धान गर्न, विभागीय कारवाही गर्न वा मुद्दा चलाउन सक्ने : यस ऐनमा लेखिएको कुनै कुराले पनि श्री ५ को सरकारको कुनै निकायले सार्वजनिक पद धारण गरेको व्यक्तित्त बाहेक अन्य कुनै व्यक्तित्त वा पदाधिकारी उपर भ्रष्टाचार निवारण ऐन, २०१७ वा अन्य प्रचलित कानून बमोजिम अनुसन्धान गर्न, विभागीय कारवाही गर्न वा मुद्दा चलाउन पाउने अधिकारमा बाधा पु-याएको मानिने छैन।"

५. सारेजी : मूल ऐनको दफा २७ सारेज गरिएको छ।

लालमोहर सदर मिति:- २०४९।२।२।६

आज्ञाले,
बलरामसिंह मल्ल
श्री ५ को सरकारको सचिव

४५